

خریدنے کے بعد اُس کے پاس بمشکل اتنے پیسے بچے تھے جن کے سہارے وہ زرقا کے ہاں بس ٹیکسی میں پہنچ سکتا تھا۔۔۔ زرقا کے ہاں ٹیکسی میں پہنچنا بھی تو بہت ضروری تھا۔ کیونکہ رانی اور لگو ہمیشہ نیچے کھیلا کرتی تھیں۔ جب وہ اوپر جا کر سب کو بتائیں گی کہ معظم بھائی یہ لمبی ٹیکسی سے اترے ہیں تو زرقا ایک بار گردن اٹھا کر فخر سے سب کی طرف دیکھنے لگی اور دل ہی دل میں کہے گی ٹیکسی مت کہو ہوائی قالین کہو۔۔۔ شہزادے ہمیشہ بادپا قالینوں پر سفر کیا کرتے ہیں! پھر اُس کے نازک ہونٹوں پر مسکراہٹ کا بوجھ پڑ جائے گا اور وہ سر جھکا کر بند روڈ کی رونق کو کھڑکی میں سے دیکھنے لگے گی۔

معظم کا کتنا جی چاہتا تھا کہ ایک بار ان نازک ہونٹوں پر اتنا دباؤ ڈالے اتنا  
دباؤ ڈالے کہ زرقا دوبارہ گھوم کر بندر روڈ کی دور تک پھیلی ہوئی بدلتی نہ دیکھ  
سکے۔ اور اس کی آنکھوں کی ساری سرد مہری، بیگانگی اور اجنبیت معظم معظم پکار  
اٹھے۔ لیکن زرقا ہمیشہ اُس کے قریب رہ کر بھی دُور دُور رہتی تھی۔  
بالکل اسی طرح جیسے ناشتے کے رُے لئے سفید شملے والے بیرے ہوٹلوں  
سے گزرتے تھے اور دور رہتے تھے۔ بد قسمتی سے وہ چار انڈے جو وہ لیکر سفر پر روانہ  
ہوا تھا کچے نکلے۔ ان کے ساتھ اُسے ناشتہ کرنا تھا لیکن جب انڈے لائین کے  
قریب منڈلانے والے ایک کتے نے چاٹ لئے تو اس نے انتقام کے طور پر  
چائے سے بھی پیہیز کیا۔

سماٹ سٹیشن پر گاڑی کافی دیر تک رکی رہی اور عین اس کے ڈبے کے سامنے مٹھائی والاتیاں بجا بجا کر پوریاں بیٹا رہا۔ لیکن اس کی جیب میں جتنے پیسے تھے انہیں وہ کراچی کے لئے محفوظ رکھنا چاہتا تھا۔ ان پیسوں کے ساتھ اسے زر کا کے ہاں ٹیکسی پر پہنچنا تھا اسی لئے وہ ہر سٹیشن پر اس بے اعتنائی سے

کھڑکی کی طرف پیچھ کر لیتا جیسے ابھی کل کا کھانا بھی ہضم نہ ہوا ہو! امریکن عورتوں نے نازک صراحیاں خریدیں سفر کی اکتاہٹ دور کرنے کے لئے دو ایک رسالے لئے اور پھر کینوس کے جوتے لچکاتیں اپنے ڈبے کی طرف چلی گئیں۔ معظم کے ساتھ والی سیٹ پر ایک عورت تیسری بار ناشتہ کر رہی تھی۔ اس کا دو سالہ بچہ ایک کوٹوم کرفرش پر بکھیر رہا تھا اور اس کا شوہر اخبار پڑھتے ہوئے کوئی بارہویں مرتبہ کہہ رہا تھا۔

”دیکھو بھوکے نہ رہنا۔۔۔ کو تو کچھ اور منگوا دوں!“ وہ عورت مسلسل کچھ نہ کچھ کھا رہی تھی لیکن شوہر کے اس سوال پر وہ ہر بار کہتی۔۔۔ ”توبہ! گھر جیسا آرام سفر میں کہاں۔ زندگی عذاب ہو گئی ہے نہ کچھ ڈھنگ کا کھانے کو ملا ہے نہ کام کی چائے نصیب ہوئی ہے۔۔۔ کوئی کھائے تو کیا؟“

ڈیزل انجن نے لمبی سی ہوک بھری پھر گارڈ کی سیٹی سنائی دی۔ اور گاڑی آہستہ آہستہ رفتار پکڑنے لگی۔ وہ دروازے والی کھڑکی کے سامنے جا کر کھڑا ہو گیا۔ سامنے لائینوں کا جال بچھا تھا۔ گاڑی ان بھول بھلیوں میں اپنی لائین تلاش کرتی ڈگا ڈگ، ڈگا ڈگ بھاگ رہی تھی۔ پھر یک لخت اس کی پشت کی جانب کسی دوسری ٹرین کے گزرنے کا ہنگامہ خیز شور اٹھا۔ پرانی وضع کا انجن دھواں اڑاتا اپنی شافٹ فٹ، فٹ، ہلاتا آٹا فٹ، فٹ، ہوں سے اوجھل ہو گیا۔ ڈبوں میں بیٹھے ہوئے مرد عورتیں بچے اُس کی پہچان سے بہت پہلے رخصت ہو گئے اس نے گردن موڑی اور سامنے پھیلی ہوئی بھاڑیوں، لائین پر پھیلے ہوئے پتھروں اور اکا دکا درختوں کو دیکھنے لگا۔

وہ سوچ رہا تھا کہ اب کی بار اسے زرقا کے ساتھ کوئی فیصلہ کن بات

کر کے ہی لوٹنا ہوگا۔

بادلوں میں بسنے والی اس لڑکی کے ساتھ ملکوئی محبت کے کئی سال گزر چکے تھے۔ وہ روحانی خط لکھ لکھ کر تھک چکا تھا۔ زرقا کی پرستش کرتے ہوئے اُسے اتنی مدت بیت چکی تھی کہ اب اُس کا دل چاہتا تھا کہ کسی طرح اس بت کو انسانی سطح پر لا کر پیار کرے۔ اُس کے وجود کو محسوس کرے گرم چلنے کی طرح — سگریٹ کے دھوئیں کی مانند — اپنے تلکے تلکے کی طرح۔

گاڑی کھٹاکھٹ کراچی کی سمت بھاگی جا رہی تھی! اور معظم سوچ رہا تھا کہ اس دفعہ اُس کا رویہ پچھلے سالوں کے مقابلے میں بہت مختلف ہوگا۔ اس بار آنکھیں بھپکا بھپکا کر مٹی مٹی کہنے والی گڑیا کو عورت بن کر اُس کے قریب آنا ہوگا یا پھر اس کے دل کے سنگھاسن سے اتر کر گرم شدگی کے اندھیروں میں ڈوب جانا ہوگا۔

❖

❖

❖

”وہ آئی پیلی ٹیکسی —“ لگو چلائی۔

”او نہ —“ مجو بھائی کوئی پیلی ٹیکسی میں آئیں گے وہ تو بڑی ٹیکسی میں

آئیں گے آٹھ آنے میل والی میں“

رانی بولی۔

”اچھا؟“

”اور کیا؟“

”کچھ شرط لگاتی ہو —“ لگو نے پوچھا۔

”ہاں — لگو —“

”اگر مجو بھائی پیلی ٹیکسی میں آئے نا تو تم مجھے اپنی پیلی پھولوں والی فراک

دے دینا۔“

”کونسی؟ — وہ نائیلون والی؟ رانی نے سوال کیا۔

”ہاں —“

”واہ — وہ تو ابھی پرسوں زکی آپا بوری بازار سے لائی ہیں —“

”پھر کیا ہے؟ شرط تو اچھی چیز کی لگاتے ہیں نا؟ لگتے سر ہلا کر کہا۔

”لیکن زکی آپا نے تو فراک اس لئے لے کے دی تھی کہ جب مجھ بھائی کے

ساتھ سمندر کی سیر کو جائیں گے تو پہنیں گے۔“

رانی نے بڑے فخر سے کہا۔

”وہ تو میں بھی پہن سکتی ہوں — لیکن خیر ہمیں کیا مجھ بھائی تو بیچارے

آئیں گے پہلی ٹیکسی میں —“

رانی جل کر بولی — ”اچھا تو پہلی ٹیکسی میں آنے سے کیا ہوتا ہے جب

بھائی تو ہمیشہ سائیکل رکشا پر آتے ہیں —“

لگتے سڑک کے قریب آہنی جنگلے کے ساتھ لگی کھڑی تھی یہ سن کر بھٹ دہ قریب

آکر کئے لگی۔

”جیب، بھائی مجھ بھائی سے اچھے ہیں اچھے ہیں اچھے ہیں“

رانی فلیٹ میں چڑھنے والی بڑی سیڑھیوں پر بیٹھی اپنا پھولوں والا بن ٹھیک

کر رہی تھی اس نے غصے میں آکر بالوں میں سے ربن کھسٹ لیا اور چلا کر بولی۔

”خاک اچھے ہیں۔ موٹے سے بندے سے موٹا آلو پیللا پیسہ لے کے گر پڑا۔“

”کبھی خالی ہاتھ نہیں آتے۔ ہمیشہ ہمارے لئے کچھ نہ کچھ لاتے ہیں —“

ضرور —“ لگتے کہا۔

”تم ہو ہی لالچی بلی —“

”بلی ہوگی تو۔۔۔“

”تو بدھی شتر مرغ۔۔۔ رانی نے چڑ کر کہا۔

”بس تمہارے تو ذہن پر ہمیشہ شتر مرغ سوار رہتا ہے اور کچھ دیکھا جو نہیں۔“

”کیوں دیکھا کیوں نہیں، ابھی تو پچھے بفتے میں چڑیا گھر گئی تھی۔“

گلو فخر سے بولی۔۔۔ اور ہمیں حبیب بھائی جب ہم چاہیں لے جاتے

ہیں۔۔۔“

”یہاں کے چڑیا گھر میں رکھا ہی کیا ہے۔۔۔ تم نے لاہور کا چڑیا گھر دیکھا

ہوتا تو کبھی یہاں کے گاندھی گارڈن کا نام بھی نہ لیتیں۔“

”بھلا وہاں اثر دبا ہے کیا؟“ گلو نے جان کر پوچھا۔

”اثر دبا نہیں ہے۔ لیکن پہلی چشمیوں والا چیتا تو ہے۔ یہ بڑی بڑی مار بھی آگئیں

جیں اُس کی تم دیکھو تو مارے ڈر کے مر جاؤ۔۔۔ جب میں پچھلی دفعہ آماں کے ساتھ

لاہور گئی تھی تو مجھ بھائی نے مجھے خود دکھایا تھا۔۔۔ رانی بولی

”وہاں زیر بھی نہیں ہے نہیں ہے نا؟۔۔۔“

رانی بحث میں ہار رہی تھی اس لئے اٹھتے ہوئے بولی۔۔۔ ”زیر کونسا

ایسا تختہ ہے۔ یہاں نہ تو اود بڈا ہے نہ سفید مور نہ بندر۔۔۔ یہ بھی کوئی چڑیا گھر

ہے۔ ذرا بھی دیکھنے کو جی نہیں چاہتا۔“

گلو کو غصہ آگیا وہ چمک کر کہنے لگی۔۔۔ ”اس دن تو مان گئی تھیں کہ یہاں کا

چڑیا گھر زیادہ اچھا ہے۔“

”اس دن تو تو اپنی مونگ پھدیاں نہیں ریتی تھی اس لئے میں نے کہہ دیا تھا۔“

گلو بخدا کر بولی ”تم ہو ہی مطلبی اپنا مطلب ہوتا ہے تو سب کچھ مان جاتی ہو۔“

پیلی چھت والی ایک ٹیکسی بڑی شاہراہ کو چھوڑ کر فلیٹ والی سڑک کی طرف



مڑی۔ اُن سے پرے والے بلاک کے پاس لمحہ بھر کے لئے رُکی اور پھر اُن کی طرف بڑھ آئی۔

گلتا لیاں پیٹتی ہوئی چلائی ”دیکھا..... دیکھا..... دیکھا.....“  
 ٹیکسی میں آئے ہیں پہلی ٹیکسی میں..... ہاں..... ہاں..... ہاں.....  
 رانی کو مایوسی تو ہوئی۔ لیکن معظم کے آنے کی اُسے اتنی خوشی ہوئی کہ اُسے  
 اپنی شکست کا احساس بھی نہ رہا۔ معظم نے کار کا پیٹ کھولا اپنا اٹیچی اور کبل  
 اٹھایا اور باہر نکل آیا۔

”ہیلو رانی — گلو —“

دونوں بچیاں سلام کر کے آگے بڑھیں رانی تو معظم سے چٹ گئی لیکن گلو  
 ٹیکسی کا میٹر پڑھنے لگی۔

”دو روپے چار آنے —“

پھر اس نے ڈرائیور کو مخاطب کرتے ہوئے کہا — ”مجھ بھائی اس بار تو  
 آپ پورے چھ مہینے بعد آئے ہیں — ہے نا“  
 ”ہاں کچھ دیر سے ہی آیا ہوں —“

”صبح آپ کا تار ملا تھا۔ میں تو تب سے باہر ہی بیٹھی ہوں —“  
 گلو کرائے کی تفتیش کر کے لوٹی تو آتے ہی بولی۔ ”آج ہمیں بھٹی تھی مجھ بھائی  
 لاسٹ بیٹروڈے —“

”اور دوسرے لوگ کہاں ہیں؟“ معظم نے بظاہر بے پردائی سے پوچھا۔  
 ”وہ دیکھئے دیکھ رہی ہیں نیچے“

مظم نے چہرہ اٹھا کر اوپر دیکھا۔

تیز گناری رنگ کے پردے ایک طرف کو کئے زرتقا، بیلی اور شیریں کھڑی

تھیں۔ لیلیٰ اور شیریں کی دود چوٹیاں سامنے سینے پر لٹک رہی تھیں اور زرقا کی لمبی بو جھل چوٹی اس کے پہلو سے نکل آئی تھی۔ معظم خوب جانتا تھا طویل بالوں کا یہ سلسلہ جسم کے کسی حصے پر جا کر ختم ہوتا ہے۔

فلیٹ کے سامنے پیلی ٹیکسی کے پہنچنے سے تھوڑی دیر پہلے وہ تینوں بہنیں اپنے اپنے کپڑے درست کرنے میں مشغول تھیں۔ دُبی پتلی لیلیٰ نے اپنی زرد کاٹن کی قمیص دیوان پر پھینکتے ہوئے کہا۔ ”تو بہ رواج بھی کیا چیز ہے جب تک دل اُوب نہ جائے کوئی پیچھا ہی نہیں پھوڑتا۔“ ان قمیصوں کا بھی کیا فیشن چلا ہے۔“

شیریں قالین پر بیٹھی تھی وہ لیلیٰ کی طرف چہرہ اٹھائے بغیر کہنے لگی۔ ”اب تو ہر سڑک پر ہر لڑکے کی یہی پیلے کرتے پہنے نظر آتی ہے مجھے تو یوں لگتا ہے جیسے سارے کراچی میں ایک ہی سیندھوری لڑکی گھوم رہی ہے۔“

لیلیٰ ہنس کر بولی۔ ”ابھی یہاں کیا دیکھا ہے تم نے لاہور میں تو یہ عالم ہے کہ کسی پریشمی کپڑا نظر تک نہیں آتا۔ ہمارے کالج کی تمام لڑکیاں ان ہی رنگین کاٹنوں میں نظر آتی ہیں۔ کسی نے سیاہ کار لگایا ہے تو کسی نے سیاہ بٹن۔“ لیکن گلا تو بوٹ شپ ہی اچھا لگتا ہے۔“ شیریں نے استری کا بٹن بند کرتے ہوئے کہا۔ لیلیٰ نے اپنی زرد قمیص کے پاس بیٹھ کر دُٹوق سے کہا۔ ”اور آستینیں بھی چھوٹی ہی بھلی معلوم ہوتی ہیں۔“

ان دونوں سے ذرا پرے دیوان پر زرقا خاموش بیٹھی تھی۔ اس کے سامنے اس کے سارے کپڑے گڈ مڈ دھرے تھے کھلی کھڑکی میں سے سمندری ہوا کے تیز جھونکے آرہے تھے اور کھڑکی میں لٹکے ہوئے گلناری رنگ کے لمبے لمبے پردے

ادھر ادھر لہرا رہے تھے۔ زرقا کی لمبی گاؤم چوٹی نیچے تکیے پر بل کھا کر لیٹی ہوئی تھی اور ماتھے کے ارگرد بار یک بال ہوا سے لرز رہے تھے۔ اس کے گھٹنے تلے معظم کا تار دبا تھا جس میں اس کے آنے کی اطلاع درج تھی۔ وہ اس تار کو بڑی ترکیب سے اماں کے کمرے میں سے کھسکا کر لائی تھی اور اب گھٹنے تلے پڑے ہوئے اس تار کا اسے یوں احساس ہو رہا تھا جیسے کسی کا دھڑکتا ہوا دل اس کی ران تلے آگیا ہو۔

دوسری منزل کے اس فلیٹ میں تین کمرے تھے۔ جگہ چھوٹی تھی لیکن موزیک کے پکے فرش اور ڈسٹپر کی ہوئی دیواروں نے اس ننھے سے فلیٹ کو بڑی صاف ستھری عطا کر رکھی تھی۔ ہلاک کی سیڑھیاں عین ان کے دروازے کے سامنے اوپر کی طرف مڑتی تھیں۔ بیڑھیوں کا دروازہ کھلتا تو ڈرائنگ روم نظر آتا۔ اسی میں ایک جانب کھانے کی بڑی میز اور نازک نازک ٹانگوں والی چھ کرسیاں پڑی تھیں۔ ایک طرف چمکتی پالش والا تین تختوں والا سائیڈ بورڈ تھا۔ جس پر برتنوں کی جگہ اماں جان کا پاندان ان کی سلائی کی ٹوکری اور گھر بوجھ حساب کی کاپی دھری رہتی تھی۔

کمرے کے ڈرائنگ روم والے حصے میں ایک صوفہ دھرا تھا جس پر بوسیدہ ہنر رنگ کا پھولوں والا کپڑا منڈھا تھا۔ سڑک کی جانب کھلنے والی کھڑکی پر نارنجی اور اندر کی طرف جانے والے دروازے پر گہرے نیلے رنگ کے پردے لٹکے ہوئے تھے گلدانوں میں پلاسٹک اور کاغذ کے مہمند سجی پھول آراستہ تھے کھڑکی کے سامنے بڑا سا دیوان تھا جس پر گہرے ہنر رنگ کا غلاف چڑھا تھا اور اوپر ہر رنگ کے چھوٹے بڑے تکیے بے ترتیبی سے دھرے تھے۔ سارا گھر ان کیوں سمیت ٹیکنی کر تھا۔

اس ڈرائنگ روم میں اندر کی طرف دروازے کھلتے تھے۔ جس کمرے میں لیلی شیریں اور زرقا رہتی تھیں اس کی کھڑکی سڑک کی جانب کھلتی تھی ساتھ والے



کمرے میں اماں، لگو اور گڈی رہتی تھیں۔ یہ کمرہ قدرے بڑا تھا لیکن اس میں کوئی کھڑکی نہ تھی جو سڑک کی جانب کھلتی ہو اسی لئے رانی اور لگو کو ہمیشہ فلیٹ سے اتر کر سڑک پر کھیلنا پڑتا۔

اماں جی کے کمرے کے سامنے چھوٹا سا برآمدہ اور پھر صحن تھا جس کے سامنے دائیں جانب باورچی خانہ اور بائیں طرف سٹور اور غسل خانہ تھا۔ باورچی خانے کے ساتھ دوسرے فلیٹ سے علیحدہ کرنے والی کچھ پیوں کی پارٹیشن تھی۔ اس دیوار کے دو تین تختے بالکل ڈھیلے تھے اور ذرا سا دھک لگنے پر اکھڑ جاتا کرتے تھے لیلی اکثر کہیں سے ڈھونڈ کر ہتھوڑی لاتی ڈیرہ اپنچ کے کیل منگوائے جاتے اور اکھڑے ہوئے تختوں کو جوڑا جاتا۔ عین سامنے اونچی دیوار تھی جس کے ساتھ ساتھ منوازی وہ تار بندھی تھی جس پر دن بھر سمندری ہوائیں گیسے کپڑے اڑاتی رہتی۔

سٹور کی ایک خوبی یہ بھی تھی کہ اس میں جب کبھی ضرورت پڑتی ایک آدھ چار پائی بھی ڈال دی جاتی۔ اور یہ ضرورت عام طور پر زرقا کو ہی پیش آتی اس کی دونوں چھوٹی ہنسیں جب اتنی باتیں کرتیں کہ اس کے سر میں درد ہونے لگتا تو وہ چپکے سے اپنا چھوٹا سا ایچی اٹھاتی اور خاموشی سے اسٹور کی راہ لیتی۔ ایچی اٹھانا اس لئے ضروری تھا کہ اس میں معظم کے خطوط تھے گویلی اور شیریں ان خطوں سے واقف تھیں۔ لیکن پھر بھی وہ انہیں ان کی دہبرد سے محفوظ رکھنا چاہتی تھی سٹور میں دیواروں کے ساتھ ساتھ لفٹ کی دو دوسلیں لگی ہوئی تھیں ان پر گھر بھر کے صندوق رکھے تھے۔ بر لکڑی کے صندوق، چمڑے کے سیندان فائبر کے سٹکیس اور بید کے مستطیل بکس۔ ان کے درمیان اتنی کھلی جگہ تھی جہاں زرقا اپنی چھوٹی سی چار پائی بچھا کر لیٹ سکتی تھی۔

یہاں چار پائی پر لیٹ کر بیس واٹ کے مدھم بلب میں معظم کے خط پڑھ کر

اسے عجب طرح کا سکون ملتا۔ اسے لگتا جیسے مجھ دنیا کے تمام مردوں سے مختلف ہے۔ وہ گوشت پوست کا بنا ہوا مرد نہیں ہجر کا ایک شعر خیام کی اک رباعی ہے  
 اک حسین پھول ہے جو لمس سے ہمیشہ مر جھا جایا کرتا ہے  
 معظم کے خط مقطر اور ہلکے پھلکے جذبات سے اس قدر پڑھتے گویا وہ  
 زرقا کے قرب کا ذرا بھی تمنائی نہیں اور اگر اسے اس چیز کی تمنا ہے بھی تو اس  
 تمنائیں ہوس کا شائبہ تک نہیں

زرقا کو اسی چیز کی مدتوں سے تلاش تھی۔ وہ مرد کی نظر میں عقیدت اور  
 پرستش دیکھنا چاہتی تھی۔ اسے ان نظروں میں جسم کی والمانہ طلب سے نفرت  
 تھی۔

اس وقت بھی کھر کی کے ساتھ بچھے ہوئے دیوان پر بیٹھی زرقا یہ سوچ رہی  
 تھی کہ معظم ہفتے بھر کے لئے کراچی آئے گا۔ یہ ہفتہ کتنی مسرت میں کئے گا۔  
 لیکن اس سے بڑی مسرت اس وقت حاصل ہوگی جب میں سٹور میں چار پائی بچا کر  
 پیروں اس ہفتے کو ذہن میں دہرایا کر دوں گی۔ ہوئے ہوئے اس ہفتے کا ہر ایک  
 لمحہ میرے دل کی لوح پر ہمیشہ کے لئے ثبت ہو جائے گا اور پھر اس کو کوئی بھی  
 میرے دل سے کھرچ نہ سکے گا۔

لیلیٰ نے شیریں کو آنکھ مار کر کہا۔ ”آپا پھر گم ہیں۔“  
 شیریں نے کپڑوں کی تہہ لگاتے ہوئے آہستہ سے کہا۔ ”گم نہ ہوں تو اور  
 کیا ہوں۔“

لیلیٰ اس کے قریب آ کر نیچی تپائی پر بیٹھ گئی اور بولی۔ ”جانتی ہو کیا سوچ  
 رہی ہیں۔“

”تو آؤ پھر اپنی باتیں کریں۔“ شیریں نے بات کی۔

”اور یہ جو سن رہی ہیں“ دفنگ دفنگ کی مدد سے لیلیٰ بولی۔  
 زرقا کو یہ دفنگ دفنگ کی زبان نہ آتی تھی۔ ویسے بھی جب کبھی لیلیٰ اور شیریں  
 یہ زبان استعمال کرتیں تو زرقا چڑکھڑکھ سے نکل جاتی۔ لیکن آج وہ اس کھڑکی کے  
 پاس سے ہلنا نہ چاہتی تھی۔ اس نے چہرہ سڑک کی جانب پھیر لیا اور سوچ میں  
 ڈوب گئی۔

”بھلا آپا کا بیاہ کس سے ہوگا“ لیلیٰ نے ف کی بولی میں پوچھا۔  
 ”تمہیں کیوں فکر ہے بڑی بی؟“ شیریں نے اسی زبان میں جواب دیا۔  
 لیلیٰ بڑی بی کا لفظ سنتے ہی بھڑکی اور کہنے لگی۔ ”اب ہم کالج میں داخل  
 ہو گئے ہیں۔“

اب ہماری عزت کیا کرو۔“  
 ”ہو تو فٹ ایئر فول ہی نا۔“ شیریں شوخی سے بولی۔  
 ”شیریں!۔۔۔“ لیلیٰ غرائی۔

شیریں نے مسکین صورت بنا کر ہاتھ باندھ کر کہا۔ ”اگر جان کی امان  
 پاؤں تو ایک بات عرض کروں“

”کہو۔۔۔ لیکن ایسی کوئی بات نہ ہو جس سے ہماری بے عزتی کا پہلو نکلتا  
 ہو“ شیریں نے مسکرا کر کہا۔ ”ہمیں یہ کہنا تھا لیلیٰ بیگم کہ بس سال بھر کے وقفے  
 پر اتنا ناز کرتی ہو۔ ہم بھی سال بھر میں کالج میں ہوں گے۔ ایسی کونسی بڑی  
 بات ہے۔“

زرقا نے منہ پھیر کر ان لڑتی جھگڑتی میناؤں کی طرف دیکھا تو شیریں خاموشی  
 سے قمیص استری کرنے لگی اور لیلیٰ نے سوئی میں دھاگہ پرونا شروع کر دیا۔  
 ”آپا معظم بھائی آتے ہی ہوں گے اب تو۔۔۔“ لیلیٰ نے بھگی بلی بن کر پوچھا۔

آہستہ سے زرقانے ہاں کہہ کر پھر منہ کھڑکی کی طرف پھیر لیا۔  
لیلیٰ نے شیریں کو آنکھ ماری اور اپنی بولی میں کہنے لگی — ”بڑا زبردست

انتظار ہو رہا ہے۔“

”مجھ بھائی بھی تو چھ ماہ سے تشریف نہیں لائے۔ انتظار تو خود ہونا ہی ہوا

—“ شیریں نے ہولے سے کہا۔

”اگر مجھ بھائی جیت گئے تو حبیب بھائی کا کیا بنے گا؟“ لیلیٰ نے پوچھا۔

شیریں نے مسکرا کر کہا ”وہی جو ہیرو کی موجودگی میں بیچارے ولین کا بنا کر رہا ہے“

دونوں چوٹیوں کو سینے پر ٹھیک سے لٹکا کر لیلیٰ نے بڑی آہستگی سے شیریں

سے کہا — ”اگر کہیں خدا نخواستہ کوئی جنگ ونگ ہو گئی تو —“

”نہیں بڑی بی تم بے فکر رہو۔“

”پھر وہی بڑی بی — بڑی بی ہو گی تو..... تو.....“

سڑک پر آنے والی پہلی ٹیکسی جب موڑ کاٹ کر پہلے ہلاک پر رُکی تو زرقا جلدی

سے دیوان پر سے اٹھی اور کھڑکی کے سامنے کھڑی ہو گئی اور معظم کا تار دیوان پر زنگ

دھڑنگ نیچے کی طرح سوتا رہ گیا۔

اسے یوں اٹھتے دیکھ کر لیلیٰ اور شیریں بھاگ کر اس کے پہلو میں کھڑی ہو گئیں۔

ان کی دودھ چوٹیاں سامنے سینوں پر آٹکیں اور زرقا کی لمبی بو جھل چوٹی اس کے پہلو

سے نکل آئی — معظم ابھی اور کمال کر رہا تھا تو لیلیٰ اور شیریں نے بڑے تپاک

سے ہاتھ ہلائے اور لیلیٰ شیریں سے بولی — ”ایک آبا جی ہیں سولہ سولہ خط ڈالو

تو بھی کبھی نہیں آتے ایک مجھ بھائی ہیں کہ ادھر قہر ملتا ہے ادھر روانہ ہو جاتے ہیں“

”کویت کوئی لاہور تو ہے نہیں کہ خط ملتے ہی گاڑی پکڑ لیں —“ شیریں بولی

”کوئی ایسا سات سمندر پار بھی تو نہیں —“

لیلیٰ اور شیریں اپنی باتیں کئے جا رہی تھیں۔  
 اور زرقا غور سے معظّم کو دیکھ رہی تھی۔ رانی اس کے بازو کے ساتھ چمٹی ہوئی  
 تھی۔ لگوڈ رائیور سے باتیں کر رہی تھی۔ معظّم کا چہرہ اس کی طرف اٹھا ہوا تھا۔  
 جیسے سورج مکھی کا پھول سورج کی طرف تکے جا رہا ہو۔  
 یہ تصویر اس کے دل کی لوح پر ہمیشہ کے لئے ثبت ہو گئی!

لالو نے جلتی سگریٹ عین سٹرک کے نیچ میں پھینک دی اور جھلکا کر بولا۔  
 ”ماں کہہ تو رہا ہوں نوکری نہیں ملتی نہیں ملتی۔“  
 ماں نے سر پر دوپٹہ ٹھیک کیا اور تڑپ کر بولی۔ ”اتنا بڑا کراچی شہر ہے  
 اور تو کہتا ہے نوکری نہیں ملتی۔“  
 ”کراچی شہر کو میں کیا کر دوں ماں یہاں سب کہتے ہیں پہلے جہاں کام کرتے  
 تھے اس صاحب کی چٹھی دکھاؤ پھر نوکری دیں گے۔“

لالو اور اس کی ماں ماڑی پور کی اُس بستی کے قریب بیٹھے تھے جہاں قطار  
 در قطار ٹوٹے بھوٹے بھونپڑے کچے کوٹھے اور فنٹ پاتھ کے مسکن تھے۔ لالو کی جیب  
 میں ادھ بجلی سگریٹوں کے کچھ ٹوٹے تھے۔ جب ماں کوئی کڑی بات کہتی تو وہ اپنی  
 سبز دھاری دار قمیص کی جیب ٹوٹا ایک ٹوٹا سا لیتا اور جب یہ ٹکڑا اس کی انگلیوں  
 کی پوریں جلانے لگتا تو وہ اس جلتے ٹکڑے کو سٹرک کے نیچ میں پھینک دیتا۔  
 لالو کی ماں لیمپ پوسٹ کے ساتھ پشت لگائے فنٹ پاتھ پر بیٹھی تھی۔ اس  
 کی چادر پر جا بجا پیوند تھے اور چہرے پر بھوک، افلاس اور درد کی خاک کی چھاپ تھی۔  
 ”میں تو پہلے ہی کہتا تھا ماں کہ لاہور ٹھیک ہے وہاں اپنی بولی سمجھنے والے  
 بہت تھے پر تجھے تو کراچی کی پڑی تھی۔ تیری تیزیوں نے مار ڈالا ماں!۔“



ماں نے زمین کو پیر کے انگوٹھے سے کرید کر کہا — ”ابھی بھلی وہ کویت  
 والوں کی جگہ تھی تو نے خواہ مخواہ کام پھوڑ دیا —“  
 ”کیا بھلی تھی؟ اتنا تو کام تھا —“

”کھانے کو تو مل جاتا تھا لالو —“ ماں نے ہاتھ پھیلاتے ہوئے کہا۔  
 ”ہاں تجھے تو ریشمی کپڑے بھی مل جاتے تھے بیبیوں کے پر مجھے کیا ملتا تھا۔ صبح  
 سے رات تک برتن مانجھتا ہر کام کرتا — اور تنخواہ کی باری ماں جی کا منہ  
 پھلا کر کنا بس خان صاحب کویت سے آنے والے ہیں سب حساب چکا دوں  
 گی —“

ماں جھلائی بیٹھی تھی بچہ کر بولی — ”تو کیا بُرا کرتی تھیں۔ تجھے پیسے ملتے  
 تو تو منہ وہ دیکھ کر برباد کر دیتا ان کے پاس رقم اکٹھی ہو رہی تھی۔ ہونے دیتا۔“  
 لالو کو بھی غصہ آ رہا تھا وہ اٹھتے ہوئے بولا — ”ماں! کمائی میں کرتا ہوں  
 کہ تو —“

”تو ہی کرتا ہے بیٹا تو ہی۔ اگر میں اس ٹانگ سے معذور نہ ہوتی تو تجھے کبھی  
 میں تکلیف نہ دیتی۔ جب تک انہوں نے ساتھ دیا میں نے تیری خدمت کی بیٹا! —“  
 ”تو بول اب تو کیا چاہتی ہے ماں —“

لالو کی ماں بولی — ”تو بیگم صاحبہ سے معافی کیوں نہیں مانگ لیتا۔ لالو! —  
 بستی کی طرف جاتے ہوئے لالو کہنے لگا —“ ماں تم مجھے دس لاکھ روپیہ دو  
 تو بھی معافی نہ مانگوں“ ماں نے بڑبڑاتے ہوئے اپنے آپ سے کہا — ”ہاں  
 تو بھلا کیوں معافی مانگنے لگا۔ تجھے تو بالوں میں ڈالنے کو خوشبودار تیل مل جاتا ہے۔  
 بس میں بیٹھ کر سیر کرنے کو پیسہ مل جاتا ہے۔ ہونٹوں میں کھانے کو روٹی مل جاتی  
 ہے — بھلا تو کیوں معافی مانگنے لگا؟“

لالو واپس آکر ماں کے قریب کھڑا ہو گیا اور قہر بھری نظروں سے اسے دیکھ کر بولا — ”ماں! تو میری ہر بات کو کیوں ٹوکتی ہے یہ کیا کم ہے کہ میں تجھے گلے کا تعویذ بنائے ہر طرف لئے پھرتا ہوں۔ تجھے توڑنے جھگڑنے سے کبھی فرصت ہی نہیں ملتی۔ جی تو چاہتا ہے تجھے سمندر میں دھکا دے کر ہمیشہ کے لئے آزاد ہو جاؤں —“

ماں رونے لگی اور گھٹنے پر سر رکھ کر بولی — ”تو دھکا دے کیوں نہیں دیتا۔ میں کونسی سکھ کی سیج پر پڑی ہوں۔ دن پورے کر رہی ہوں — تو مجھے بیگم صاحبہ کے گھر ہی رہنے دیتا تو یہ زندگی کے چار دن تو آرام سے کٹ جاتے۔“

”اب چلی جاؤ ان کے پاس تجھے منع کس نے کیا ہے“ لالو غزایا۔

”تو چلے تو میں بھی چلوں لالو —“

”میری کیا شرط ہے — وہ تیری ایسی سگی ہیں تجھے کیوں دھکے دیں گی؟“

”کیا منہ لے کر جاؤں؟ ہر بار جب جاتی ہوں وہ دس بیس کی مدد کرتی ہیں کوئی حد ہوتی ہے خیرات مانگنے کی —“

لالو کا اوپر والا ہونٹ اور اوپر کی طرف اٹھا اور اس نے آہستہ سے کہا —

”ایک بات بتاؤں ماں!“

پُر امید آنکھوں سے ماں نے اس کی طرف دیکھتے ہوئے پوچھا — ”ہاں بتاؤ؟“

”ماں! کھفٹن کے کنارے گھونکھے اور سپیوں والوں کے تختے لگے ہیں تو بھی

وہاں بیٹھ جا — بڑا مسافر اترتا ہے وہاں“

”تو میں وہاں بیٹھ کر کیا کروں رے؟“

”انہیں دعائیں دیا کرنا وہ تیری جھولی بھرا کریں گے —“ لالو بولا۔

ماں نے منہ پر سے کمرے کے تھوکا اور گالیاں بکتی ہوئی بولی — ”جوابے

حرام زادے — اپنی روند پر جا — تیری منزل کونسی ہوتی ہے کیوں مجھ دکھیاری کے ساتھ

مسخری کر رہا ہے۔ ان آنکھوں نے اچھے دن دیکھے ہیں۔ تیری طرح بے غیرتی نہیں کی۔  
اگر آج تیرا باپ زندہ ہوتا لالو..... تو..... تو.....“

اُس نے گھٹنے پر سر رکھ دیا اور پھر اس کے چہرے پر پھیلی ہوئی لکیروں میں  
آنسوؤں کی چھوٹی چھوٹی ندیاں رواں ہو گئیں۔

ماڑی پور سے آنے والی بس رُکی تو لالو بھاگ کر پچھلے دروازے سے اس پر  
سوار ہو گیا پچھلی لمبی سیٹ کے آخری کونے پر اس کا دوست پھتو بیٹھا تھا۔ لالو کو  
سوار ہوتے دیکھ کر اس نے بائیں آنکھ ماری اور زور سے کہا — ”کیوں شاہ جی ہاری  
ٹکٹ بھی آپ ہی لیں گے نا؟“

لالو نے اندر والی جیب میں سے سُرخ ریشمی رومال نکالا اور نقدی پر نظر ڈالتے  
ہوئے نعرہ لگایا۔

”ہم ہی لیں گے پیارے تو فکر کیوں کرتا ہے آج ہفتہ ہے کل خدانے چاہا  
تو سڑے لگے گا۔ بے فکر رہ!“

❖

❖

❖

جلدیب صاحب پھر سائیکل رکشا پر تشریف لائے تھے۔

جب رکشا غلیٹ کے سامنے کھڑی ہوئی تو لکڑو اور رانی سڑک کے کنارے کھڑی  
اپنی ایک سہیلی سے باتیں کر رہی تھیں۔ انہیں دیکھتے ہی لکڑو بھاگ کر ان کے پاس  
آکھڑی ہوئی اور جلدی سے بولی — ”بھائی جان آج آپ بہت دیر سے آئے  
ہیں — پتہ ہے دس بجے گئے ہیں“

”آج ہم نے اتوار منایا تھا لکڑو — خوب سوتے رہے“

لکڑو نے حریف بن کر کہا — ”آپ نے تو کئی وعدہ کیا تھا کہ آج گلشن لے  
چلیں گے —“

”ہاں لے چلیں گے لیکن ایک شرط پر۔۔۔“ حبیب نے لکڑے کے کندھے پر ہاتھ رکھ کر کہا۔

”شرط؟۔۔۔ کیسی شرط۔۔۔“

”اگر تمہاری آپا بھی چلیں تو۔۔۔“ حبیب نے آہستہ سے کہا۔

”وہ تو چلیں ہی گی۔۔۔“

یہ کہہ کر لکڑے سوچ میں پڑ گئی۔ ابھی کل ہی تو مضحکہ بھائی آئے تھے اور اُس کے آنے کے بعد سے زرقا آپا ایک لمحے کے لئے بھی باورچی خانے سے نہ نکلی تھی۔ بیلی اور شیریں کے تو مزے ہو گئے تھے۔ آرام سے صحن کے پرانے تخت پر بیٹھی بخوبی بھائی کے ساتھ ٹکے ٹکے کی باتیں کر رہی تھیں۔ لالو کے جانے کے بعد سارا کام ان دونوں کو ہی کرنا پڑتا تھا۔ زرقا آپا تو بس بھاڑ پونچھ کر دیا کرتی تھیں اور وہ بھی ہر بھاڑ پونچھ کے بعد دس دس منٹ صابن سے ہاتھ دھوتی تھیں۔ لیکن بخوبی بھائی کے آنے کے بعد وہ تھیں اور تیل کا چولہا۔۔۔ وہ تھیں اور پیاز لہسن!

کبھی چائے بن رہی ہے۔۔۔ کبھی کافی کبھی کوکوا

شاید زرقا آپا نہ جائیں۔ شاید چلی بھی جائیں۔ کچھ کہا نہیں جاسکتا۔ کل کا پورا دن اس امید میں گزر گیا تھا کہ آج انوار ہوگا اور کھٹائن چلیں گے۔ لیکن اگر زرقا آپا نہ گئیں تو حبیب بھائی نہ جائیں گے اور اگر حبیب بھائی نہ گئے تو بھلا ہمیں کون سمندر کنارے لے جائے گا۔۔۔ یہ سوچتی ہوئی لکڑے دو دو سیڑھیاں ایک ساتھ الانگتی حبیب صاحب کے ساتھ فلیٹ میں داخل ہو گئی۔

صحن میں سٹور کے سامنے اور باورچی خانے کی مخالف سمت پھوٹے سے تخت پر بخوبی بھائی دیوار کے ساتھ ٹیک لگائے بیٹھے تھے۔ شیو بڑھی ہوئی تھی۔ گہری نیلی لائینوں والے نائیٹ سوٹ میں بل پڑ گئے تھے۔ گریبان کا پہلا بٹن کھلا تھا اور

بنیان کا کچھ حصہ اور چھاتی کے سیاہ بال نظر آ رہے تھے۔ ان کے پاس ہی لیلیٰ اپنی زرد کائن کی قمیص اور سیاہ دوپٹہ اوڑھے بیٹھی تھی اور شیریں کرشن کننیا کی طرح ایک ٹانگ دوسری ٹانگ کے آگے رکھے بازو ستون کے ساتھ لگے کھڑی تھی۔

باورچی خانے سے برتنوں کے بجنے کی آواز آ رہی تھی۔ جب کبھی زر قا نعمت خانے میں سے کچھ لینے کے لئے دروازے تک آتی۔ تو مجھ کی گفتگو کا تانتا ٹوٹ جاتا۔ سیاہ قمیص سفید شلوار اور سفید چُنّا ہوا دوپٹہ پہنے زر قی کا جسم اس کی تمام توجہ بٹور لیتا۔ گالوں تک لٹکی ہوئی آوارہ سی لٹ اور کولہوں تک بل کھاتے بالوں کی لمبی سی ایک چوٹی کچھ ایسی نظروں میں سماتی کہ لیلیٰ اور شیریں کی باتیں ذہن سے نہ ٹکراتیں اور وہ سگریٹ کے دھوئیں سے چھلے بنانے میں مشغول ہو جاتا اور سوچتا چوبیس گھنٹوں میں کائنات کا رنگ کیا سے کیا ہو جاتا ہے ابھی کل انجن کا شور تھاٹرین کی گڑ گڑاہٹ تھی اور بے معنی سے سٹیشن تھے اور اب زندگی کی ہر حرکت معنی خیز ہو گئی ہے۔

ایک چیتے جیسی لڑکی کا روپ بھی کیا شے ہے کہ پہاڑ کی آغوش میں کہیں گریز پاسے شور تو ہے لیکن دکھائی نہیں دیتا لیلیٰ نے اس کی بے توجہی سے چڑ کر کہا — ”توبہ اللہ! کوئی بیرونی دفعہ پوچھ چکی ہوں کہ لاہور میں آج کل کوئی ابھی فلم لگی ہے لیکن آپ تو شاید بہرے ہو گئے ہیں مجھ بھائی“

جب مجھ بھائی نے اس پر بھی توجہ نہ دی تو وہ دونوں دفنگ دفنگ کی بولی میں مجھ بھائی اور زر قا آپا پر تبصرہ کرنے لگیں۔

زر قا دہی کا کٹورا نعمت خانے میں سے نکال کر جا چکی تھی جب اس کا سایہ بھی اوجھل ہو گیا تو مجھ بھائی نے دھویں کا چھلا ہوا میں چھوڑ کر آہستہ سے لیلیٰ کی گردن



پر ہاتھ رکھا اور پھر جلدی سے اپنی گرفت سخت کر کے بولا — ”بول لڑکی یہ کیا  
دنگ دنگ باتیں کر رہی تھی“

”ہائے اللہ گردن چھوڑیئے مجو بھائی —“ لیلیٰ بلبلائی۔

شیریں کھکھلا کر ہنس دی اور تالی بجا کر بولی — ”گردن اس وقت چھوڑیئے  
گا مجو بھائی جب زبان لٹک جائے۔“

لیلیٰ کا سر سینے پر لٹکا ہوا تھا دونوں چوٹیاں گھٹنوں سے چھو رہی تھیں اور  
منہ سرخ ہو گیا تھا پھر بھی وہ تڑپ کر گویا ہوئی — ”ابھی تیری باری آجائے  
گی شیریں —“ ہائے بتاتی ہوں مجو بھائی ہائے بتاتی ہوں خدایا — تو بہ  
میری —“

مجو نے گردن چھوڑ دی تو لیلیٰ پھلانگ لگا کر دو قدم دور ہو گئی اور شیریں سے  
کہنے لگی ”کو بڑی بی بتادوں تمہاری بات مجو بھائی کو؟“

شیریں بولی — ”بتادو — لیکن میں بھی زرتی آپا کو وہ بات بتادوں گی“  
مجو اپنی جگہ سے اٹھا تو لیلیٰ ہاتھ باندھ کر کھڑی ہو گئی۔ اور جلدی جلدی بولی۔  
”ہائے مجو بھائی خدا کے لئے گردن میں درد ہو رہا ہے۔ بخدا ایسی کوئی بات نہیں  
تھی۔ یہ تو بد تمیز ہے پکی بد تمیز۔“

شیریں نے منہ چڑا کر کہا — ”اور مجو بھائی یہ تمیز دار ہے — مراقہ العروس  
کی اصغری — جی“

باہر ہنگامے کی آواز سن کر زرقا ہاتھ میں کچے چادلوں کا طشت لئے دہلیز پر  
آکھڑی ہوئی اس کا چہرہ گرمی کے باعث تھمایا ہوا تھا کنپٹیوں کے قریب پسینے  
کے ننھے ننھے قطرے ابھر آئے تھے اور آج وہ سیاہ قمیص میں اور بھی دہلی اور  
کہیں زیادہ سفید نظر آرہی تھی۔ ٹھٹھکی ہوئی زرقا کو دیکھ کر مجو نے لیلیٰ سے کہا

”تمہاری آپا کو تو ہمارے آنے کی رتی بھر خوشی نہیں ہوئی۔“  
 شیریں جھٹ اپنی زبان میں بولی ”لو جی اب ہمیں درمیان میں رکھ کر باتیں  
 ہوں گی ہم بھی کوئی رانی گلو ہیں کیا؟“  
 زرقا نے ملکہ کی طرح بڑی کڑی نظر سے شیریں اور لیلیٰ کی طرف دیکھا۔  
 تو لیلیٰ جھٹ بولی۔ ”مجھ بھائی شیریں کہتی ہے آپا کو خوشی نہ ہوتی تو وہ  
 بھلا کل سے باورچی خانے میں ہوتیں؟“

زرقا کی ناک کی پھنگ گلابی ہو گئی اور وہ نظریں جما کر چادل چننے لگی۔  
 ”بھلا ہم کیونکر جانیں! کل کے آئے بیٹھے ہیں اور ایک بھی سیر کا پروگرام نہیں  
 بنا۔ کوئی لاہور والوں کو سیر کر آئے یہاں کی تو مانیں۔“  
 زیر لب زرقا بولی۔ ”لاکھوں بار تو دیکھ چکے ہیں لوگ یہاں کی چیزیں۔“  
 ”بھول بھی تو جاتے ہیں۔“ کیوں لیلیٰ؟ مجھ نے کہا۔

”بالکل!۔۔۔“ شیریں نے قدرے شوخی سے جواب دیا۔  
 لیلیٰ نے لمحہ بھر کے ٹ سوچا اور پھر کہنے لگی۔ ”آپا تو کبھی باہر نہیں  
 جاتیں مجھ بھائی“

”کیوں؟“  
 ”ہمیشہ کہتی ہیں کہ مجھے تو ہر جگہ سے مچھلی کی بو آتی ہے۔“  
 زرقا نے سر جھکا کر آہستہ سے کہا۔ ”تو اور کیا جھوٹ ہے سمندر کنارے  
 جاؤ تو کچی مچھلیوں کی مہک کسی رستوران میں جاؤ تو تلی ہوئی مچھلیوں کی باس  
 ہاں!۔۔۔“

”تو اس کے یہ معنی ہونے اس بار کلفٹن وغیرہ کا پروگرام کیسے؟۔۔۔“

مجھ بولا۔